

एन.बी. एकेडमी की एक तरफा जीत में विहान, रोहन व शिरीष चमके



जयपुर, 14 नवम्बर। यूनियन क्रिकेट क्लब द्वारा आयोजित प्रथम श्रीमती मुमताज खान स्मृति अण्डर-14 क्रिकेट प्रतियोगिता के अन्तर्गत आज नैना क्रिकेट एकेडमी जगतपुरा में खेले गये मुकाबले में एन.बी. क्रिकेट एकेडमी ने रोहन मीणा 17 रन पर 3 विकेट, शिरीष मीणा 28 रन पर 3 विकेट की शानदार गेंदबाजी के बाद विहान जैन 85 रन नाबाद (69 गेंद, 12 चौके, 2 छक्के), असद 36 रन नाबाद की 140 रन की अविभाजित साझेदारी की बदौलत डायमण्ड क्रिकेट एकेडमी को 10 विकेट से हराकर 2 अंक अर्जित किये। टॉस जीतकर डायमण्ड क्रिकेट एकेडमी ने पहले बल्लेबाजी करते हुये जय शर्मा 38 रन, तनुज शर्मा 18 रन, शान 13 रन व सम्यक जैन 12 रन की पारियों की बावजूद एन.बी. क्रिकेट एकेडमी के गेंदबाजों रोहन मीणा 17 रन 3 विकेट शिरीष मीणा 28 रन पर 3 विकेट, समर्थ सचदेवा 29 रन पर 2 विकेट तथा विहान जैन 22 रन पर 1 विकेट ने शानदार गेंदबाजी करते हुये डायमण्ड क्रिकेट एकेडमी की पूरी टीम को 26.2 ओवर में 138 रन पर सिमेट दिया। जवाबी पारी में एन.बी. क्रिकेट एकेडमी के दोनों ओपनर विहान जैन 85 रन नाबाद तथा असद 36 रन नाबाद ने शानदार बल्लेबाजी करते हुये 20.5 ओवर में 140 रन की नाबाद साझेदारी निभाकर अपनी टीम को 10 विकेट से एक तरफा जीत दिलाकर महत्वपूर्ण 2 अंक दिलवाये। इस मैच का मैन ऑफ दी मैच विहान जैन (86 रन व 1 विकेट) एन.बी क्रिकेट एकेडमी रहे।

राजस्थान फुटबॉल संघ के नए कार्यालय का भव्य उद्घाटन

अध्यक्ष मानवेंद्र सिंह जसोल सहित खेल जगत की हस्तियां हुईं शामिल



जयपुर, 14 नवम्बर। राजधानी जयपुर के नंदपुरी, हवा सड़क स्थित जीएस अपार्टमेंट में राजस्थान फुटबॉल संघ के नए कार्यालय का भव्य उद्घाटन भारतीय रीति रिवाज से राजस्थान फुटबॉल संघ के अध्यक्ष और पूर्व सांसद मानवेंद्र सिंह जसोल, आरएसए राजेंद्र सिंह सिरोहिया, पचार गुप के जितेंद्र सिंह पचार और यूनाइटेड ग्लोबल पीस फाउंडेशन के डायरेक्टर ब्रिगेडियर जे एस शेखावत के कर कमलों द्वारा किया गया। संघ सचिव दिलीप सिंह शेखावत ने बताया कि संघ का कार्यालय आधुनिक सुविधाओं से युक्त है तथा स्थाई कार्यालय होने से खिलाड़ियों को भी किसी भी कार्य के लिए सुविधा रहेगी, कार्यालय से पूरे राजस्थान में फुटबॉल की गतिविधियों को संचालित किया जाएगा। आज के समारोह में महेंद्र बिजारणियां, सुनील राव, कृष्ण अवतार शर्मा, मांगीलाल काबरा, रफीक अहमद संधी, डॉ. दिनेश सिंह चौहान, मानवेंद्र सिंह राघव,गुप्तीत मान, आसिफ अली, जसवंत सिन्हा, अब्दुल जब्बार, मौनू सोलंकी, सतीश जागिड़, हरिराम डारा, मनोज शर्मा, डॉं चंडावत, नरेंद्र सिंह राठौड़ सहित फुटबॉल से जुड़ी कई हस्तियां शामिल हुईं।

ऑक्सफोर्ड गोल्फ कोर्स में चमकी शिक्षा जैन, ऑल एज वर्ल्ड रैंकिंग में दूसरे स्थान पर रही

पुणे, 14 नवंबर। बाल दिवस के खास मौके पर भारत की उभरती हुई गोल्फ स्टार शिक्षा जैन ने अपनी प्रतिभा और



जच्चे से पूरे देश को गर्व महसूस कराया। 11 से 14 नवंबर तक ऑक्सफोर्ड गोल्फ रिजॉर्ट, पुणे में आयोजित आईजीयू महाराष्ट्र लेडीज एवं जूनियर गर्ल्स गोल्फ चैम्पियनशिप में शिक्षा ने जबरदस्त खेल का प्रदर्शन किया। जहाँ कई खिलाड़ी चुनौतीपूर्ण हिल कोर्स की कठिनाइयों से जुझते दिखे, वहीं शिक्षा ने कमर दबे और पुराने कंधे की चोट के बावजूद धैर्य और मानसिक मजबूती का अद्वितीय उदाहरण पेश किया। पहला दिन: 2 ओवर पार, दूसरा दिन: 4 ओवर पार, अंतिम दिन: 2 ओवर पार, परंतु निर्णायक क्षणों में 16वें होल पर ईगल और 17वें होल पर बर्डी, जिसने दर्शकों और विशेषज्ञों को चौंका दिया। इस साहसी वापसी ने उन्हें ऑल एज वर्ल्ड एमेच्योर गोल्फ रैंकिंग में दूसरा स्थान दिलाया। वह केवल गुंतस से पीछे रही और कई वरिष्ठ और अनुभवी खिलाड़ियों को पीछे छोड़ दिया। शिक्षा जैन, जो वर्तमान में पचश्री और ताराचार्ण्य पुरस्कार विजेता कोच जेसी जेगल से प्रशिक्षण ले रही हैं, ने यह स्पष्ट कर दिया है कि वह भारत की ओलंपिक की उम्मीद बन सकती है। उसने सिर्फ गोल्फ नहीं खेला, बल्कि दिल और जच्चे से खेला।

बुमराह का पंजा, दक्षिण अफ्रीका 159 पर सिमटा



कोलकाता, 14 नवंबर। तेज गेंदबाज जसप्रीत बुमराह (27 रन पर पांच विकेट) की घातक गेंदबाजी की बदौलत भारत ने दक्षिण अफ्रीका को इंडन गार्डन्स में पहले टेस्ट के पहले दिन शुक्रवार को पहली पारी में 55 ओवर में 159 रन पर समेट दिया। भारत ने इसके जवाब में स्टंप्स तक 20 ओवर में एक विकेट पर 37 रन बना लिए हैं और वह अभी पहली पारी में 122 रन से पीछे है।

यह पूरा दिन जसप्रीत बुमराह और भारतीय टीम के नाम रहा। बुमराह के पंजे की मदद से भारत ने दक्षिण अफ्रीका को 159 रन पर ही आउट कर दिया। कुलदीप यादव और मोहम्मद सिराज ने उनका बखूबी साथ दिया। दक्षिण अफ्रीकी बल्लेबाज पिच पर टिकने के बाद विकेट

फेंकते हुए नजर आए।

भारत को यशस्वी जायसवाल (12) के रूप में एक झटका जरूर लगा लेकिन इसके बाद वॉशिंगटन सुंदर और केएल राहुल ने सजगता से खेलते हुए सुनिश्चित किया कि भारत, दूसरे दिन खेल में आगे रहते हुए प्रवेश करेगा।स्टंप्स के समय राहुल 59 गेंदों में 13 और सुंदर 38 गेंदों में छह रन बनाकर क्रीज पर थे।

इससे पहले दक्षिण अफ्रीका ने टॉस जीतकर पहले बल्लेबाजी का फैसला किया था और रायन रिकलटन और एडन मार्क्रम ने मिलकर एक सधी हुई शुरुआत की थी। 159 रन पर ही आउट कर दिया। कुलदीप यादव और मोहम्मद सिराज ने उनका बखूबी साथ दिया। दक्षिण अफ्रीकी बल्लेबाजों को पवेलियन लौटाना और कुलदीप यादव ने टेम्बा बावुमा को चलता किया। दूसरे सत्र में बुमराह और कुलदीप



ने एक-एक सफलता हासिल की और सत्र के अंतिम चरण में मोहम्मद सिराज ने दोहरे झटके दिए, वहीं अक्षर पटेल की सफलता के साथ ही दूसरा सत्र दक्षिण के आठ विकेट के नुकसान पर 154 के स्कोर के साथ समाप्त हुआ। वहीं अंतिम सत्र में बुमराह ने दोनों शेष विकेट निकालते हुए दक्षिण अफ्रीका की पारी समाप्त कर दी।

सलामी बल्लेबाजों ने सकारात्मक शुरुआत की, रिकल्टन (23)ने शानदार शुरुआत की, जबकि मार्क्रम (31)ने अपना खाता खोलने के लिए 23 गेंदें लीं, लेकिन इसके बाद बाउंड्री से भरे स्कोरिंग शॉट्स का सिलसिला चला। बुमराह ने पहला स्पेल लंबा फेंका और आखिरकार उन्हें अपने 6वें ओवर में पुरस्कृत किया गया – एक के बाद एक और मेहमान टीम

ने कुछ ही समय में दोनों सलामी बल्लेबाजों को छो दिया, ऐसा ही बावुमा(3) ने अपने वापसी वाले टेस्ट में किया।

71/3 के स्कोर पर, पहले घंटे की कड़ी मेहनत बर्बाद हो गई, लेकिन मुल्डर(24), टोनी डीज़ार्जी (24) और काइल वेरिन (16) – सभी ने शुरुआत की और सभी लगभग एक ही अंदाज में आउट हुए। ट्रिस्टन स्टब्स ने नाबाद 15 रन बनाते हुए पुछल्ले बल्लेबाजों के साथ पारी संभालने की कोशिश की लेकिन भारतीय गेंदबाजों ने 13 रन में अंतिम पांच विकेट निकालकर दक्षिण अफ्रीका की पारी समेट दी। बुमराह के पंजे के अलावा सिराज ने 47 रन पर दो विकेट, कुलदीप ने 36 रन पर दो विकेट और अक्षर पटेल ने 21 रन पर एक विकेट लिया।

वैभव के तूफानी 144 से भारत ने यूएई को धो डाला



दोहा, 14 नवंबर। सलामी बल्लेबाज वैभव सूर्यवंशी की 144 रन की तूफानी शतकीय पारी की बदौलत भारत ए ने एशिया कप राइजिंग स्टार्स टूर्नामेंट में शुक्रवार को संयुक्त अरब अमीरात (यूएई) की 148 रन के बड़े अंतर से पीट दिया।

भारत ने 20 ओवर में चार विकेट पर 297 रन का विशाल स्कोर बनाया जिसके जवाब में यूएई की टीम सात विकेट पर 149 रन ही बना सकी। वैभव को उनकी आतिशी पारी के लिए प्लेयर ऑफ द मैच का पुरस्कार दिया गया।

यूएई की तरफ से शोएब खान ने सर्वाधिक 63 रन बनाये जबकि भारत ए की

तरफ से गुरजपनीत सिंह ने 18 रन देकर तीन विकेट और हर्ष दुबे ने 12 रन पर दो विकेट लिए।

प्लेयर ऑफ द मैच सूर्यवंशी ने मात्र 42 गेंदों में 11 चौके और 15 छक्के उड़ाते हुए 144 रन ठोके। उन्होंने नमन धीर (34) के साथ दूसरे विकेट के लिए 163 रन की बड़ी साझेदारी की। सूर्यवंशी 13वें ओवर में जब आउट हुए तब भारत का स्कोर 195 रन पहुंच चुका था।

कप्तान जितेश शर्मा ने 32 गेंदों में आठ चौके और छह छक्के उड़ाते हुए नाबाद 83 रन बनाये जिससे भारत 20 ओवर की समाप्ति तक 297 रन पर पहुंच गया।

धीरज और अंकिता ने रिकर्व स्पर्धाओं में जीते स्वर्ण



ढाका, 14 नवंबर। धीरज बोम्मादेवर और अंकिता भक्त ने शुक्रवार की बांग्लादेश के ढाका में एशियाई तीरंदाजी चैम्पियनशिप 2025 में रिकर्व स्पर्धाओं में भारत के शानदार प्रदर्शन का प्रमाण देते हुए व्यक्तिगत स्वर्ण पदक जीते।

पिछले साल, दोनों ने पेरिस 2024 में मिश्रित टीम रिकर्व स्पर्धा में चौथा स्थान हासिल किया था, जो ओलंपिक में तीरंदाजी में भारत का सर्वश्रेष्ठ प्रदर्शन था। भारत ने अंतिम दिन रिकर्व तीरंदाजी में पांच पदक जीते, जिनमें दो व्यक्तिगत खिताब और पुरुष टीम का खिताब शामिल है। राहुल ने पुरुषों की व्यक्तिगत स्पर्धा में रजत पदक जीता, जबकि

संगीता ने ढाका के राष्ट्रीय स्टेडियम में महिलाओं की व्यक्तिगत स्पर्धा में कांस्य पदक जीता।

महिला रिकर्व फाइनल में, अंकिता भक्त ने पेरिस 2024 व्यक्तिगत रजत पदक विजेता कोरिया गणराज्य की नाम सु-ह्वान को 7-3 के स्कोर से हराकर स्वर्ण पदक जीता।

इससे पहले, अंकिता ने शीर्ष वरीयता प्राप्त दक्षिण कोरिया की जंग मिन्ही की हराकर सेमीफाइनल में प्रवेश किया, जहां उन्होंने चार बार की ओलंपियन दीपिका कुमारी को शूट-ऑफ में हराया। इसके बाद संगीता ने दीपिका को एक और शूट-ऑफ में हराकर कांस्य पदक हासिल किया।

मनु गंडास ने तीन-तरफ़ा प्लेऑफ में जीता खिताब

चंडीगढ़, 14 नवंबर। चंडीगढ़ गोल्फ क्लब में खेले गए पहले एक करोड़ रुपये के ट्राइडेंट ओपन में मनु गंडास ने एक ओवर 73 के साधारण अंतिम राउंड के बावजूद वापसी की और तीन-तरफ़ा प्लेऑफ में अपना धैर्य बनाए रखते हुए जीत हासिल की।

गुरग्राम के मनु (66-73-69-73), पीजीटीआई ऑर्डर ऑफ मेरिट के लीडर और स्थानीय खिलाड़ी युवराज संधु (72-69-70-70) और इक्कीस वर्षीय शुभम जगलान (71-69-71-70), जिन्होंने इसी हफ्ते पीजीटीआई में पदार्पण किया, ने नियमित 72 होल के अंत में सात-अंडर 281 के बराबर स्कोर के साथ मैच को प्लेऑफ में पहुंचाया।

विश्व कप के लिए जूनियर पुरुष हॉकी टीम घोषित

नयी दिल्ली, 14 नवंबर। हॉकी इंडिया ने बहुप्रतीक्षित एफआईएच पुरुष जूनियर विश्व कप तमिऴनाडु 2025 के लिए 18 सदस्यीय भारतीय जूनियर पुरुष हॉकी टीम की शुक़वार को घोषणा की। यह टूर्नामेंट 28 नवंबर से 10 दिसंबर तक चेन्नई और मदुरै में आयोजित होगा।

बंगलादेश ने आयरलैंड को पारी से हराया

सिलहट, 14 नवंबर। बंगलादेश ने सिलहट में पहले टेस्ट में आयरलैंड के खिलाफ एक पारी और 47 रनों से शानदार जीत दर्ज की।महमदुल हसनजाँव के 171 और नजमुल हुसेन शान्तो के 100 रनों की बदौलत बांग्लादेश ने 8 विकेट पर 587 रनों का विशाल स्कोर खड़ा किया। गेंदबाजों के सामूहिक प्रयास से आयरिश टीम दो पारियों में 286 और 254 रनों पर ऑल आउट हो गई।

टेस्ट के चौथे दिन दोनों टीमों बांग्लादेश की मजबूत पकड़ के साथ उतरीं, उन्हें जीत के लिए सिर्फ पांच विकेट चाहिए थे। तिमनरों को मिल रहे टर्न के बावजूद, आयरलैंड ने दिन के दूसरे ओवर में एक छक्का और एक चौका लगाकर अच्छी शुरुआत की। एंडी मैकब्राइन का कैच 8 रन पर छूटा, लेकिन ताइजुल इस्लाम ने मैथ्यू हम्फ्रीज को आउट कर मेजबान टीम का स्कोर सिर्फ 116 रन पर छह विकेट पर पहुंचा दिया।

आयरिश टीम ने हार नहीं मानी। मैकब्राइन और कप्तान एंड्रयू बालब्रिनी ने मिलकर 66 रनों की साझेदारी की, जिसमें जेद्दाह ने 2025 सीजन के लिए दो दिन का मेगा ऑक्शन हुआ था। सभी मिनी ऑक्शनों की तरह 2026 का ऑक्शन भी एक ही दिन का होगा। फ़िलहाल सभी फ्रैंचाइजी अपनी 2025 की टीमों से किन खिलाड़ियों को रिलीज करना है, यह तय गए और हसन मुराद के जरिए मेजबान टीम को मौका मिला गया। मैकब्राइन ने धैर्य की पारी खेलते हुए लंच के समय अपना पांचवां टेस्ट अव्रंशतक पूरा किया।

ब्रेक के बाद, मैकब्राइन नए सत्र की दूसरी

अबू धाबी में 16 दिसंबर को होगी आईपीएल नीलामी

अबू धाबी, 14 नवम्बर। आईपीएल 2026 का ऑक्शन 16 दिसंबर को अबू धाबी में होगा। यह लगातार तीसरा साल होगा जब आईपीएल ऑक्शन विदेश में आयोजित किया जाएगा।

2024 पहला ऐसा साल था, जब ऑक्शन भारत के बाहर (दुबई में) आयोजित किया गया था। इसके बाद नवंबर 2024 में जेद्दाह में 2025 सीजन के लिए दो दिन का मेगा ऑक्शन हुआ था।

सभी मिनी ऑक्शनों की तरह 2026 का ऑक्शन भी एक ही दिन का होगा। फ़िलहाल सभी फ्रैंचाइजी अपनी 2025 की टीमों से किन खिलाड़ियों को रिलीज करना है, यह तय करने में जुटी हैं। आईपीएल ने 10 टीमों के लिए रिलीज लिस्ट को अंतिम रूप देने की डेडलाइन 15 नवंबर को शाम 3 बजे (भारतीय समय) तय की है। इसके बाद उन्हें खिलाड़ियों की सूची भेजी जाएगी, जिसमें से



डबलिन, 14 नवम्बर। डबलिन में खेले गए मुकाबले में पुर्तगाल की टीम को एक ऐसा झटका लगा जिसकी किसी ने उम्मीद नहीं की थी। मौजूद जानकारी के अनुसार वर्ल्ड कप 2026 की रेस में आगे बढ़ने की उनकी कोशिश आयरलैंड के खिलाफ 0-2 की हार के बाद रुक गई है। बता दें कि पहले हाफ में टॉय पाट ने दो गोल दागकर मैच का रुख पूरी तरह बदल दिया है।

शुरुआत में पुर्तगाल ने लगभग 80 बॉल पजेशन के साथ दबदबा जरूर दिखाया, लेकिन गोल के सामने वे कोई खास मौका नहीं बना पाए हैं। दूसरी ओर, आयरलैंड ने अपनी तेज और लंबी गेंदों से पुर्तगाल की हाई डिफेंस लाइन पर लगातार दबाव बनाया है। इसी बीच एक बैंक पास की गलती ने पुर्तगाल को मुश्किल में डाला और अगले ही पल कॉर्नर

से पारट ने पहला गोल कर दिया है।

पहले हाफ के अंत से ठीक पहले पारट ने एक और शानदार गोल दागकर बढ़त 2-0 कर दी है। गौरतलब है कि पुर्तगाल का डिफेंड्स इस दौरान कई बार दबाव में आते दिखे हैं और आयरलैंड के फॉरवर्ड उनकी हर गलती भांपते रहे हैं। दूसरे हाफ में पुर्तगाल ने फिर से पजेशन तो रखा, लेकिन खेल में बिखराव साफ नजर आया है। सबसे ज्यादा निराश क्रिस्टियानो रोनाल्डो दिखे, जो अपने साथियों से लगातार नाराजगी जताते दिखे हैं। हालात तब और बिगड़े जब रोनाल्डो ने डारा ओ'शे को कोहनो मार दी। वीएआर की जांच के बाद उन्हें सीधे रेड कार्ड दिखा दिया गया है। मैदान से बाहर जाते समय उन्होंने दर्शकों की ओर रोते चेहरे जैसा इशारा भी किया है। रोनाल्डो के बाहर जाने के बाद भी पुर्तगाल के खेल में कोई तेजी नहीं आई और वे सिर्फ दूर से शॉट मारते रह गए हैं। आयरलैंड की मजबूत डिफेंस लाइन ने हर कोशिश नाकाम कर दी है। केवल गॉसालो रामोस के एक चॉली शॉट ही ऐसा था जिसने आयरलैंड के गोलकीपर केलाहर को थोड़ी मेहनत करवाई है। बता दें कि अब पुर्तगाल को अगले फ़िर से पजेशन में आर्मेनिया को हराना ही होगा, तभी वे अगले साल के वर्ल्ड कप में जगह पक्की कर पाएंगे। दूसरी ओर, यह जीत आयरलैंड के लिए बेहद ऐतिहासिक मानी जा रही है। कुल मिलाकर, पुर्तगाल का खेल कई सवाल छोड़ गया है चाहे वह डिफेंस की गलतियां हों, टीम की धीमी गति हो या फिर कप्तान रोनाल्डो का गुस्सा। आने वाले महत्वपूर्ण मुकाबलों से पहले टीम को काफी कुछ ठीक करना होगा।

दिया कुमारी ने वेदांता पिंग सिटी हाफ मैराथन का टी-शर्ट और मेडल का अनावरण किया

जयपुर, 14 नवंबर। जयपुर शहर 30 नवंबर को 10वीं वेदांता पिंग सिटी हाफ मैराथन की मेजबानी करने के लिए पूरी तरह तैयार है। वेदांता की अगुवाई में और फिनोवा कैपिटल द्वारा आयोजित इस मैराथन की थीम है, जो भारत में लूट और कुपोषण से नन्द घर के माध्यम से शुरू की अपनी प्रतिबद्धता दोहराती है, जो वेदांता की अनिल अग्रवाल फाउंडेशन की प्रमुख सामाजिक प्रभाव परियोजना है।

आज राजस्थान उपमुख्यमंत्री दिया कुमारी ने मैराथन का टी-शर्ट और फिनिशर मेडल का अनावरण किया। अनिल अग्रवाल फाउंडेशन की अध्यक्ष रितु खिंगन और मैराथन रनर, डॉ. मनोज सोनी भी इस अवसर पर मौजूद थे। मैराथन पर बोलते हुए, वेदांता लिमिटेड की गैर-कार्यकारी निदेशक और हिंदुस्तान ज़िंक लिमिटेड की अध्यक्ष प्रिया अग्रवाल हेब्बर ने कहा, "वेदांता पिंग सिटी हाफ मैराथन केवल एक मैराथन नहीं है,



बल्कि यह सामाजिक परिवर्तन और उद्देश्य का जश्न है। हमारी 10वीं संस्करण में, भारत और विदेशों से 15,000 से अधिक धावक अभियान का समर्थन करने के लिए एकजुट हो रहे हैं, जो एक स्वस्थ और पोषण युक्त भविष्य की ओर सामूहिक आंदोलन बन रहा है। हर कदम हमें एक स्वस्थ, खुशहाल और सुदृढ़ राष्ट्र की ओर ले जाता है।" इस अवसर पर फिनोवा कैपिटल के संस्थापक, प्रबंध निदेशक एवं मुख्य कार्यकारी अधिकारी मोहित साहनी ने समाज के प्रति अपनी गहरी प्रतिबद्धता व्यक्त करते हुए जीरो हंगर जैसे नेक उद्देश्य के प्रति समर्पण का संदेश दिया।